

પ્રવાસમાં ગયેલી યુવતીઓની પાછળ આબુ જઈ ગીરીશ ભીમાણીએ નશાની હાલતમાં અડપલા કર્યા! વિદ્યાસભાએ તાબડતોબ ભીમાણીની હકાલપટ્ટી કરી લે બેટા કોલ્ડ્રીક્સ પી તેમ કહેતા કહેતા એક પછી એક યુવતિના શરીરે અડપલા કર્યા



અમરેલી:

અમરેલી જિલ્લાના શિક્ષણ જગતને કંલક લગાડતી એક ઘટનામાં વિદ્યાસભાની બીસીએ કોલેજની છાત્રાએ આબુના પ્રવાસે ગઈ હતી ત્યારે કોલેજના નિયામક ગીરીશ ભીમાણીએ પાછળથી પોતાની કાર લઈ આબુ પહોંચી

નશાની હાલતમાં ૧૦ જેટલી છાત્રાઓની છેડતી કરી અડપલા કર્યાનું બહાર આવ્યું છે. વિદ્યાસભાના પ્રમુખ વસંતભાઈ ગજેરાએ જણાવ્યું હતું કે છાત્રાની છેડતી અંગે રજૂઆત મળતા વિદ્યાસભાએ તાબડતોબ ભીમાણીની હકાલપટ્ટી કરી છે. છાત્રાઓ આ મુદ્દે પોલીસ મથકે પણ પહોંચી હતી. સૌરાષ્ટ્ર યુનિવર્સિટીના પૂર્વ વાઈસ ચાન્સલર ગીરીશ ભીમાણીએ આભુમાં લખણ જળકાવ્યા છે. યુનિવર્સિટીમાંથી નિવૃત્ત થયા બાદ જાણકાર હોવાના નામે અમરેલી જિલ્લા વિદ્યાસભામાં તેને કોલેજ વિભાગમાં નિયામક બનાવવામાં આવ્યા હતા. પરંતુ અહીં પણ તેમણે પોત પ્રકાર્યું હતું અને કોલેજની છાત્રાઓની છેડતી કરી હતી.


અમરેલી એબીવીપીના અગ્રણી ભીમ ભરોડે જણાવ્યું હતું કે અહીંની બીસીએ કોલેજના છાત્રા-છાત્રાઓનો એક પ્રવાસ ત્રણ દિવસ પહેલાં આબુ ગયો હતો. ગઈકાલે આ પ્રવાસનો છેલ્લો દિવસ હતો. ત્યારે ગઈકાલે ગીરીશ ભીમાણી પોતાની કાર લઈ આબુ પહોંચી ગયા હતા. એબીવીપીના આગેવાનોએ આક્ષેપ કર્યો હતો કે દારૂના નશામાં ભીમાણીએ છાત્રાઓને સારી હોટલમાં રહેવાની અને કોલ્ડ્રીક્સ પીવાડવાની લાલચ આપી હતી અને આ બહાને ૧૦ જેટલી છાત્રાઓના શરીરે અડપલા કરી બીભલ્સ વર્તન કર્યું હતું અને તેમની હાજરીમાં બીભલ્સ વર્તન કર્યું હતું. સાથે ગયેલા સ્ટાફે મામલો થાળે પાડ્યો હતો. પરંતુ છાત્રાઓએ

એબીવીપીના આગેવાનોને વાત કરતા સવારે પ્રવાસ પરત આવ્યો ત્યારે કાર્યકરો વિદ્યાસભામાં પહોંચી ગયા હતા અને હોબાળો મચાવ્યો હતો. છાત્રાઓ સાથે આ કાર્યકરો અમરેલી સીટી પોલીસ મથકે પણ દોડી ગઈ હતી. જો કે સ્થાનિક પોલીસ કર્મીઓએ તેને આ ફરિયાદ આબુમાં થઈ શકે તેમ સમજાવી વળાવી દીધા હતા. બીજી તરફ આ અંગે જાણ થતા વિદ્યાસભા મેનેજમેન્ટ દ્વારા ગીરીશ ભીમાણીને નિયામકના હોદ્દા પરથી તાબડતોબ દૂર કરવામાં આવ્યા છે. છાત્રાએ હવે ગીરીશ ભીમાણી વિદ્યાસભાના કેમ્પસમાં ક્વારેય પગ ન મુકે તેવી માંગ કરી છે. દિવ્ય ભાસ્કરે આ ઘટનામાં ખરેખર શું છે તે જાણવા વારંવાર ગિરીશ ભીમાણીનો સંપર્ક

કર્યો હતો પણ તેમણે ફોન ઉઠાવ્યો ન હતો. એબીવીપીના આગેવાનોને છાત્રાઓએ એવી ફરિયાદ કરી હતી કે ગીરીશ ભીમાણી આબુમાં તેમની પાછળ કાર લઈને આવ્યા હતા અને તેઓ જ્યાં રોકાયા હતા ત્યાં નશાની હાલતમાં તેમની પાછળ આવ્યા હતા. છાત્રાઓને સારી હોટલમાં ઉતારવાની અને જમાડવાની લાલચ આપી હતી. પરંતુ છાત્રાઓ તૈયાર ન થતા પરાણે કોલ્ડ્રીક્સ પીવાડવાનો પ્રયાસ કર્યો હતો. એક પછી એક છાત્રાને તેણે લે બેટા... કોલ્ડ્રીક્સ પી તેમ કહી શરીરે અડપલા કર્યા હતા અને છાત્રાઓની હાજરીમાં બીભલ્સ અને દ્વિ અર્થી વાતો કરી હતી. આજે સવારે છાત્રાઓ પરત અમરેલી આવી ગઈ હતી. પરંતુ

ગીરીશ ભીમાણી વિવાદ થવાની આશંકાએ પરત આવ્યા ન હતા. એબીવીપીના ભાવનગર વિભાગના સંયોજક ભીમ ભરોડે જણાવ્યું હતું કે છાત્રાઓએ અગાઉ વાત કરી હોય અમે પ્રવાસ પરત આવવાના સમયે જ વિદ્યાસભામાં પહોંચ્યા હતા. સાથે ગયેલા સ્ટાફે પણ આવી ઘટના બની હોવાનું અમને જણાવ્યું હતું. જેથી અમે છાત્રાઓને લઈ પોલીસ મથકે પહોંચ્યા હતા. અમરેલી જિલ્લા વિદ્યાસભાના ચેરમેન વસંતભાઈ ગજેરાએ જણાવ્યું હતું કે કોલેજના પ્રવાસની ઘટના અંગે અમને મોખિક રજૂઆત મળી છે અને આજે ગીરીશ ભીમાણીને તેમના હોદ્દા પરથી દૂર કરવામાં આવ્યા છે.

સૌરાષ્ટ્ર, કચ્છ અને દક્ષિણ ગુજરાતમાં ૨૪ કલાકમાં ૪ ભૂકંપના આંચકા



(મિલાપ રૂપારેલ દ્વારા) સૌરાષ્ટ્રના અમરેલી નજીક ૨.૫ની તીવ્રતાનો ભૂકંપ નોંધાયો, જેનું કેન્દ્રબિંદુ અમરેલીથી ૩૭ કિલોમીટર દક્ષિણ-પશ્ચિમ દિશામાં જમીનથી ૧૧ કિલોમીટરની ઊંડાઈએ હતું. તે જ સમયે દક્ષિણ ગુજરાતના વાંસદા નજીક ૧.૬ની તીવ્રતાનો એક અત્યંત હળવો આંચકો નોંધાયો હતો. તેનું કેન્દ્રબિંદુ વાંસદાથી ૨ કિલોમીટર-પૂર્વ દિશામાં માત્ર ૧.૬ કિલોમીટરની ઊંડાઈએ હતું. આ પહેલાં ગઈકાલે, ૦૨:૨૩ વાગ્યે એક જ સમયે બે અલગ-અલગ વિસ્તારોમાં ભૂકંપના કંપન નોંધાયા હતા

અમરેલીમાં મંત્રી કૌશિક વેકરીયાએ પતંગ ઉત્સવ ઉજવ્યો: સાંસદ ભરત સુતરીયા પણ કાર્યકરો સાથે જોડાયા

અમરેલી: સમગ્ર ગુજરાત રાજ્યમાં ઉત્તરાયણ પર્વની પરંપરાગત ઉજવણી ચાલી રહી છે. આ પાવન પર્વ નિમિત્તે અમરેલીમાં રાજ્ય કક્ષાના ઊર્જા અને કાયદા વિભાગના મંત્રી કૌશિક વેકરીયા અને લોકસભાના સાંસદ ભરત સુતરીયાએ ભારતીય જનતા પાર્ટીના કાર્યકરો અને નાગરિકો સાથે પતંગ ઉત્સવની ઉજવણી કરી હતી. સામાન્ય રીતે રાજકીય આગેવાનો પરિવારજનો સાથે ઉત્તરાયણ ઉજવતા હોય છે, ત્યારે મંત્રી કૌશિક વેકરીયાએ સામાન્ય કાર્યકરની જેમ ધાબા પર ચઢી પતંગ ઉડાવી હતી. તેમની આ સાદગીભરી અને લોકસંપર્કસભર



ઉજવણીથી કાર્યકરોમાં વિશેષ ઉત્સાહ જોવા મળ્યો હતો. પતંગ ઉત્સવ દરમિયાન "કાર્ડ પો છે"ના નારાથી વાતાવરણ આનંદમય બની ગયું હતું. આ પ્રસંગે લોકસભાના સાંસદ ભરત સુતરીયાએ જણાવ્યું હતું કે, "આજે માત્ર પતંગ નહીં, પરંતુ વિકાસની પતંગ આકાશમાં ઉડી રહી છે. ગુજરાત અને દેશ વિકાસના નવા

રહ્યા છે. તેમણે સોમનાથના ઈતિહાસનો ઉલ્લેખ કરતા જણાવ્યું કે, વડાપ્રધાને વિશ્વને સંદેશ આપ્યો છે. આજના દિવસે વિકાસના કાર્યો થતા રહે તે માટે સોમનાથ દાદાને પ્રાર્થના છે. આ કાર્યક્રમમાં નગરપાલિકાના હોદ્દાદારો, ભાજપના વિવિધ મોરચાના પદાધિકારીઓ, કાર્યકરો તેમજ મોટી સંખ્યામાં નાગરિકો ઉપસ્થિત રહ્યા હતા. આ પતંગ ઉત્સવ માત્ર તહેવારની ઉજવણી પૂરતો સીમિત ન રહેતા, કાર્યકરો અને નેતાઓ વચ્ચેના આત્મીય સંબંધો તેમજ સંગઠનની એકતા દર્શાવતો યાદગાર પ્રસંગ બની રહ્યો હતો.

અમરેલીના નાના મુંજયાસરમાં ગમખ્વાર અકસ્માત, બેકાબૂ કાર રોડ નીચે ઉતરી જતાં મહિલાનું મોત

અમરેલી: અમરેલી જિલ્લાના બગસરા તાલુકાના માણેકવાડા રોડ પર એક કચ્છા અકસ્માત સર્જાયો હતો. ચક્કરગઢ દેવળીયાથી ભલગામ તરફ જઈ રહેલી એક કાર અચાનક નિયંત્રણ ગુમાવીને રોડ નીચે ઉતરી જતાં પલટી ખાઈ ગઈ હતી. આ ઘટનામાં એક મહિલાનું ઘટનાસ્થળે જ મોત નીપજ્યું હતું, જ્યારે કારમાં સવાર અન્ય સભ્યોનો આભાદ બચાવ થયો છે. મળતી માહિતી મુજબ, અમરેલીના ચક્કરગઢ દેવળીયા ગામનો પરિવાર કાર લઈને ભલગામ તરફ જઈ રહ્યો હતો. આ દરમિયાન બગસરાના નાના મુંજયાસર ગામ પાસે માણેકવાડા



રોડ પર કારચાલકે સ્લેયરિંગ પરથી કાબૂ ગુમાવ્યો હતો. કાર પૂરજડપે હોવાથી અચાનક રોડની નીચે ઉતરી ગઈ હતી અને ગોથું ખાઈ ગઈ હતી. આ અકસ્માતમાં કારમાં સવાર હેતલબેન જાદવ નામની

આસપાસના લોકો દોડી આવ્યા હતા અને ઈજાગ્રસ્તોને બહાર કાઢવાની કામગીરી હાથ ધરી હતી. બનાવની જાણ થતા જ પોલીસ કાફલો પણ ઘટનાસ્થળે પહોંચી ગયો હતો. મૃતક હેતલબેનના મૃતદેહને પોસ્ટમોર્ટમ અર્થે બગસરાની સરકારી હોસ્પિટલ ખાતે ખસેડવામાં આવ્યો હતો. પોલીસે આ મામલે અકસ્માત મોતના ગુના હેઠળ ફરિયાદ નોંધી છે અને અકસ્માત પહોંચીને ગોક્કસ જાણવા તપાસ હાથ ધરી છે. આ ઘટનાને પગલે મૃતક મહિલાના પરિવારમાં અને ચક્કરગઢ દેવળીયા ગામમાં શોકની લાગણી વ્યાપી ગઈ છે.

બાબરામાં પૃથ્વી સમ્રાટ માંધાતાની જન્મજયંતિ ઉજવાઈ ચમારડી, ખાખરીયા ગામે 'જય માંધાતા'ના નાદ સાથે કોળી સમાજ જોડાયો

બાબરા:બાબરા તાલુકામાં સમસ્ત કોળી સમાજ દ્વારા પૃથ્વી સમ્રાટ ભગવાન માંધાતાની જન્મજયંતિની ઉજવણી કરવામાં આવી હતી. ૧૪મી જાન્યુઆરીના રોજ ચમારડી અને ખાખરીયા સહિત વિવિધ ગામોમાં આ કાર્યક્રમોનું આયોજન થયું હતું, જેમાં સમાજના અગ્રણીઓ અને યુવાનો મોટી સંખ્યામાં જોડાયા હતા. ખાખરીયા ગામમાં સમસ્ત કોળી યુવા સમાજના અગ્રણી અને સરપંચ વિપુલભાઈ કાચેલાના અધ્યક્ષ સ્થાને વિશેષ કાર્યક્રમ યોજાયો હતો. અહીં ભગવાન માંધાતાના ફોટાને ફૂલહાર કરી વિવિધ પૂજન-અર્ચન કરવામાં આવ્યું હતું. ઉપસ્થિત યુવાનોએ 'જય માંધાતા'ના નાદ સાથે વાતાવરણને ગુંજવી દીધું હતું. બીજી તરફ, ચમારડી ગામે




જિલ્લા પંચાયતના સભ્ય અને કોળી સમાજના આસ્થાના કેન્દ્ર સમાન ભગવાન માંધાતાની જન્મજયંતિ દર વર્ષે બાબરા પંથકમાં ધામધૂમથી ઉજવાય છે. આ વર્ષે પણ ૧૪મી જાન્યુઆરીએ પરંપરાગત રીતે શ્રદ્ધાપૂર્વક આયોજન કરવામાં આવ્યું હતું, જેનાથી સમગ્ર તાલુકામાં કોળી સમાજમાં ઉત્સાહ જોવા મળ્યો હતો.

રાજેન્દ્ર બાપુનું ઉત્તરાખંડમાં સન્માન મુખ્યમંત્રી પુષ્કરસિંહ ધામીએ કર્યું, કુંભમેળાની તૈયારીઓ નિહાળી



અમરેલી:રામપરા વૃંદાવન માધવભાગના મહંત રાજેન્દ્ર બાપુનું ઉત્તરાખંડના મુખ્યમંત્રી પુષ્કર સિંહ ધામીએ સન્માન કર્યું છે. આ સન્માન દેવભૂમિ ઉત્તરાખંડમાં કરવામાં આવ્યું હતું. મુખ્યમંત્રી ધામીએ રાજેન્દ્ર બાપુની સાધુ તરીકેની કામગીરી અને આગામી ૨૦મી કુંભમેળાની તૈયારીઓ અંગે સંતો સાથેની તેમની બેઠકો નિહાળી હતી. તેમની હિંદુ ધર્મ પ્રત્યેની સેવા અને નિષ્ઠાવાન કાર્યને બિરુદાવતા મુખ્યમંત્રીએ સંતોષ વ્યક્ત કર્યો હતો. રાજેન્દ્ર બાપુ અભિભવ ભારતીય આખાડા પરિષદના મહામંત્રી અને રાષ્ટ્રીય અધ્યક્ષ તરીકે પણ કાર્યરત છે. તેઓ રાજુલા તાલુકાના રામપરા ગામે

દામનગર BAPS મંદિરમાં દિવ્ય શાકોત્સવ યોજાયો



અમરેલી:દામનગર BAPS મંદિર પરિસરમાં વરિષ્ઠ સંતોના સાનિધ્યમાં દિવ્ય શાકોત્સવ અને સત્સંગનું આયોજન કરવામાં આવ્યું હતું. અમરેલી મજીજ મંદિરના કોઠારી વરિષ્ઠ સંત પૂજ્ય સ્વામી શ્રી સાધુચરિતદાસજીએ 'ભગવાન જ કતો' વિષયે મનનીય સત્સંગ કર્યો હતો. આ શાકોત્સવમાં યોગવીરદાસજી સ્વામી, ભગવતકીર્તનદાસજી સ્વામી અને અંતરાજદાસજી સહિત અનેક સંતવૃંદની યાવન નિશ્ચા રહી હતી. દામનગર શહેર અને આસપાસના ગ્રામ્ય વિસ્તારોમાંથી હજારો સત્સંગીઓએ સ્થિરપ્રજ્ઞ બની આ દિવ્ય સત્સંગનો લાભ લીધો હતો.

આઝાદ શુપ્ત મકરસંક્રાંતિએ જાફરાબાદમાં અનેક પક્ષીઓ બચાવ્યા પતંગની દોરીથી ઘાયલ પક્ષીઓની સારવાર કરી, જાગૃતિ અભિયાન ચલાવ્યું



જાફરાબાદ:જાફરાબાદમાં મકરસંક્રાંતિ પર્વ નિમિત્તે આઝાદ શુપ્તના યુવાનો દ્વારા 'પક્ષી બચાવો' અભિયાન હાથ ધરવામાં આવ્યું હતું. આ અભિયાન અંતર્ગત બંદર શોક, પીપળીકાંઠા વિસ્તાર અને ત્રિકોણ સર્કલ સહિતના વિસ્તારોમાંથી પતંગની દોરીથી ઘાયલ થયેલા અસંખ્ય પક્ષીઓના જીવ બચાવવામાં આવ્યા હતા. આઝાદ શુપ્ત ૧૪ જાન્યુઆરી, ૨૦૨૬ (બુધવાર) ના રોજ બંદર રોડ, પીપળીકાંઠા વિસ્તારમાં પક્ષી સુરક્ષા માટે એક વિશેષ મંડપનું આયોજન કર્યું હતું. આ મંડપ પર ઘાયલ પક્ષીઓને લાવીને તેમની યોગ્ય સારવાર કરવામાં આવી હતી. પક્ષી બચાવવાની સાથે, આ ટીમે ઉત્તરાયણ પર્વ નિમિત્તે બાળકો, વડીલો અને યુવાનોને અગાસી કે રોડ પર સાવચેતી રાખવા અને બાળકોને પતંગ લૂંટવાથી રોકવા અંગે જાગૃત કર્યા હતા. જાફરાબાદ શહેરમાં આઝાદ શુપ્ત ધાર્મિક અને સામાજિક કાર્યોમાં પણ સક્રિય છે. વિશાળ સભ્યોની ટીમ ધરાવતા આ શુપ્તે આ વખતે ઉત્તરાયણ પર્વમાં પણ અસંખ્ય અબોલ જીવોના જીવ બચાવવામાં મહત્વપૂર્ણ ભૂમિકા ભજવી હતી.

ગોડાઉનના અભાવે મગફળીની બોરીઓના થપ્પા અમરેલીમાં ટેકાના ભાવની ખરીદીથી ૧૩ કેન્દ્રો સંપૂર્ણ ભરાઈ ગયા, નવો માલ ક્યાં ઉતારવો એ મોટો પ્રશ્ન

અમરેલી:અમરેલી જિલ્લામાં ચાલુ સિઝનમાં ટેકાના ભાવે મગફળીની મોટા પાયે ખરીદી થઈ રહી છે. ગોડાઉનમાં પૂરતી જગ્યાના અભાવે જિલ્લાના કુલ ૧૩ ખરીદી કેન્દ્રો પર મગફળીની બોરીઓના થપ્પા જોવા મળી રહ્યા છે. આ મગફળી હાલ માર્કેટિંગ અને પુલ્લા મેદાનોમાં સંગ્રહિત કરવામાં આવી છે. હવે ખેડૂતોને નવો માલ ક્યાં ઉતારવો એ મોટો પ્રશ્ન છે. આ ૧૩ કેન્દ્રો પૈકી, અમરેલી કેન્દ્ર ખાતે અંદાજે ૮૦ હજાર બોરી, સાવરકુંડલા કેન્દ્રમાં ૮૦ હજાર બોરી, બાબરા કેન્દ્રમાં ૫૦ હજારથી વધુ બોરી, ખાંભા કેન્દ્રમાં ૫૦ હજાર બોરી, કુકાવાવ કેન્દ્રમાં ૨૦ હજાર બોરી, લાટી કેન્દ્રમાં ૨૫ હજાર બોરી અને ધારી કેન્દ્રમાં અંદાજે ૪૫ હજાર બોરી મળી કુલ ૩૬૦ બોરી મગફળીનો ભરાવો થયો છે. સૌથી વધુ ભરાવો સાવરકુંડલા માર્કેટિંગ યાર્ડમાં જોવા મળી રહ્યો છે. મગફળીના આ વિશાળ ઢગલાને કારણે માર્કેટિંગ યાર્ડમાં અન્ય ખેડૂતોના પાક લાવવામાં ભારે મુશ્કેલી સર્જાઈ રહી છે. ખેડૂતોને પોતાના પાક વેચવા માટે લાંબો સમય રાહ જોવી પડી રહી છે. ખેડૂત ભરતભાઈ ખોબરે જણાવ્યું છે કે, હું શીંગ લઈને



આવ્યો હતો, પણ સાવરકુંડલા સંઘમાં ૮૦થી ૮૦ હજાર ગુણીઓને સ્ટોક છે. સરકારને વિનંતી છે કે ગોડાઉનની વ્યવસ્થા કરે અને શીંગ જલ્દીથી જલ્દી ઉપરે તેવી વ્યવસ્થા કરે, જેથી બીજા ખેડૂતો જે શીંગ નાખવાની રાહ જોઈ રહ્યા છે, તેમને તક મળે. ખરીદીની

તારીખ લંબાવવામાં આવે તો આ સમસ્યાનો ઉકેલ આવી શકે છે. સરકારે આખા અમરેલી જિલ્લામાં સર્જાયેલી આ પરિસ્થિતિ પર ધ્યાન આપવું જોઈએ. અન્ય એક ખેડૂત જીવનભાઈ પ્રજાપતિ જણાવે છે કે, આજે હું શીંગ લઈ આવ્યો છું, પરંતુ અહીં જગ્યા જ નથી કે નવો માલ આવી શકે. જૂની ૮૦ હજાર બોરી તો પડતર છે. જો સરકાર ગોડાઉનની વ્યવસ્થા કરે તો બધા ખેડૂતોની શીંગ વેચાઈ જાય અને બધાનો વારો આવી જાય. આખા જિલ્લામાં આ જ પરિસ્થિતિ છે. નવા ખેડૂતોને વારો આવે તે પહેલાં તારીખ પૂરી થઈ જાય તેમ છે, તેથી ખરીદીની તારીખમાં વધારો કરવામાં આવે તેવી અમારી માંગ છે.

આ સમસ્યા અંગે સાવરકુંડલા ખરીદ વેચાણ સંઘ પ્રમુખ દિપક માલાણી જણાવે છે કે, અમરેલી જિલ્લામાં ટેકાના ભાવે મગફળી ખરીદી કરવા માટે સરકારમાંથી ૧૩ જેટલા કેન્દ્ર મંજૂર કર્યાં છે. ૮ નવેમ્બરથી આ કામગીરીનો પ્રારંભ કર્યો છે. કેટલાક દિવસોથી કેન્દ્રને જરૂરિયાત મુજબ આવેલ મગફળી મોકલવા માટે સ્ટોર્સ માટે ગોડાઉન મળવામાં વિલંબ થાય છે.

બગસરા નગર પાલિકા પ્રમુખને બદલે પતિ ચલાવે છે વહિવટ- હાઈકોર્ટે કહ્યું નિયામક તપાસ કરે

અમરેલી:બગસરા નગર પાલિકાના પ્રમુખ જ્યોત્સનાબેન રીબીયાના બદલે તેમના પતિ એ. વી. રુબીયા જ તમામ પ્રકારનો વહિવટ કરી સહિ કરવા અને નિર્ણય લેવા સુધીના કામ કરતા હોય આ અંગે રજૂઆત છતાં કોઈ પગલાં ન લેવાતા સ્થાનિક રહીશે હાઈકોર્ટમાં મામલો ઉઠાવ્યો છે. જેને પગલે હવે હાઈકોર્ટે નિયામકને તપાસ સોંપી છે. બગસરાના દિનેશભાઈ ભાનુભાઈ હડિવેલે આ ભારમાં હાઈકોર્ટમાં અપીલ દાખલ કરી હતી. તેમણે અગાઉ જુદા જુદા સ્થળે પાલિકા પ્રમુખના બદલે તેમના પતિ વહિવટ ચલાવતા હોવા અંગે રજૂઆત કરી હતી. જ્યોત્સનાબેન રીબીયા ભાગ્યે જ નગર પાલિકામાં આવે છે. તેમની પુરુશી પર બેસી પતિ એ. વી. રીબીયા વહિવટ ચલાવે છે. એટલું જ નહીં તમામ નિર્ણયો પણ તે જ લે છે, પતિના નામની સહિ પણ તે જ કરે છે. મીટીંગમાં પણ

તેઓ જ હાજર રહે છે અને મીડિયા સમક્ષ પણ તેઓ જ ઉપસ્થિત થાય છે. આ અંગે જુદા જુદા સ્તરે રજૂઆત છતાં કોઈ જ પગલાં લેવાયા ન હતા. આ મામલો આજે હાઈકોર્ટમાં ચાલી જતા અદાલતે મામલાને ગંભીર ગણી આ અંગે પાલિકાના પ્રેક્ષક નિયામકને તપાસનો આદેશ કર્યો હતો. દિનેશભાઈએ અદાલતમાં એ. વી. રીબીયા પાલિકામાં પ્રમુખની ચેમ્બરમાં પુરુશી પર બેઠા હોય અને વહિવટ ચલાવતા હોય તથા મીડિયાને સંબોધન કરતા હોય તેવા ફોટોગ્રાફ પણ અદાલતમાં રજૂ કર્યા હતા. આ અંગે એ. વી. રીબીયાએ જણાવ્યું હતું કે હું પ્રમુખની પુરુશીમાં બેસતો નથી. બાજુની પુરુશીમાં બેસું છું. ક્યારેય પ્રમુખની સહિ કરતો નથી. મારા પતિ જ તમામ નિર્ણયો લે છે. તેઓ બીએસસી એગ્રી સુધી ભણેલા છે અને નિર્ણય લેવા સક્ષમ છે.